

પ્રસાર ભારતી

સમાચાર વિભાગ, આકાશવાણી, અમદાવાદ

Date : 17/05/2026

Day : SUNDAY

Morning : 7.10 to 7.20

Regional News

આકાશવાણી અમદાવાદ- વડોદરા પ્રાદેશિક સમાચાર કરણ મકવાણા વાંચે છે.

1. કેન્દ્રીય ગૃહમંત્રી અમિત શાહ આજે ગાંધીનગર મહાનગરપાલિકાના ૬૨૦ કરોડના વિકાસ કામોનું લોકાર્પણ અને ખાતમુહૂર્ત કરશે – મધુર ડેરીના બીજા અત્યાધુનિક પ્લાન્ટનું ઉદ્ઘાટન કરશે.
2. નેધરલેન્ડ્સની કંપની ASMLએ ઘોલેરામાં ચીપ ઉત્પાદન માટે ટાટા ઇલેક્ટ્રોનિક્સ સાથે ભાગીદારી કરી.
3. દેશમાં પ્રથમવાર કચ્છના મુંદરાથી ૧૮૨ કરોડના 'જિહાદી ડ્રગ્ઝ' -કેપ્ટાગોનનો જંગી જથ્થો ઝડપાયો.
4. બનાસકાંઠાના પાલનપુર અને દિયોદરમાં ૧૪૦૦ કિલોગ્રામથી વધુનો શંકાસ્પદ ધીનો જથ્થો જપ્ત.
5. ગાંધીનગરમાં રમાઈ રહેલી એશિયન વેઇટ લિફ્ટિંગ ચેમ્પિયનશિપમાં ભારતની સંજનાએ ત્રણ કાંસ્ય ચંદ્રક જીત્યા.

(સમાચારને અંતે – આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ 7 વાગીને 45 મિનિટે રાષ્ટ્રીય સમાચાર સાંભળી શકશો..

AMIT SHAH

કેન્દ્રીય ગૃહ અને સહકારિતા મંત્રી અમિત શાહ રાજ્યના બે દિવસના પ્રવાસે છે. આજે શ્રી શાહ ગાંધીનગર મહાનગરપાલિકાના ૬૨૦ કરોડ રૂપિયાના વિકાસ કામોનું લોકાર્પણ અને ખાતમુહૂર્ત કરશે.

ગાંધીનગરના મેયર તથા સ્ટેન્ડીંગ કમિટીના ચેરમેને આ અંગે સમિક્ષા બેઠક યોજી હતી. સ્ટેન્ડીંગ કમિટીના ચેરમેન ગૌરાંગ વ્યાસે વધુ માહિતી આપતાં આ મુજબ જણાવ્યું.

BYTE: GAURANG VYAS, CHAIRMAN, STANDING COMMITTEE

AMIT SHAH MADHUR DAIRY

કેન્દ્રીય ગૃહ અને સહકારીતા મંત્રી અમિત શાહ આજે ગાંધીનગર ખાતે મધુર ડેરીના બીજા આધુનિક પ્લાન્ટનું ઉદ્ઘાટન કરશે. મધુર ડેરીના ચેરમેન શંકરસિંહ રાણાએ જણાવ્યું કે, ૧૨૮ કરોડ રૂપિયાના ખર્ચે આ પ્લાન્ટ તૈયાર કરવામાં આવ્યો છે.

BYTE: SHANKARSINH RANA, CHAIRMAN, MADHUR DAIRY

DHOLERA ASML

નેધરલેન્ડ્સની કંપની ASML, ગુજરાતના ધોલેરામાં ટાટા ઇલેક્ટ્રોનિક્સના આગામી સેમિકન્ડક્ટર ફેબ પ્રોજેક્ટની સ્થાપના અને સંચાલનને સમર્થન આપશે. ટાટા ઇલેક્ટ્રોનિક્સ અને ડચ કંપની ASMLએ ભારતમાં સેમિકન્ડક્ટર ઉત્પાદનને પ્રોત્સાહન આપવા ગઇકાલે કરાર પર હસ્તાક્ષર કર્યા છે.

ટાટા ઇલેક્ટ્રોનિક્સ અને ડચ સેમિકન્ડક્ટર સાધનો ઉત્પાદક ASMLએ ભારતમાં ચિપ ઉત્પાદનને પ્રોત્સાહન આપવા માટે ભાગીદારી કરી છે. આ ભાગીદારી હેઠળ, ASML ધોલેરામાં ટાટા ઇલેક્ટ્રોનિક્સના આગામી 300mm સેમિકન્ડક્ટર ફેબ પ્રોજેક્ટની સ્થાપના અને સંચાલનને સમર્થન આપશે. પ્રધાનમંત્રી નરેન્દ્ર મોદીની નેધરલેન્ડ મુલાકાત દરમિયાન આ કરારની જાહેરાત કરવામાં આવી છે.

PRDYUMAN VAJA – GTU

શિક્ષણ મંત્રી ડો.પ્રદ્યુમન વાજાની ઉપસ્થિતિમાં ગુજરાત ટેકનોલોજીકલ યુનિવર્સિટી - જીટીયુના 19મા સ્થાપના દિવસની ઉજવણી કરવામાં આવી. આ પ્રસંગે શિક્ષણ મંત્રીએ નવીનીકરણ પામેલા જીટીયુ વેન્યુર્સ ઇન્ક્યુબેશન સેન્ટર અને જિનોમિક્સ ક્ષેત્રના ઉત્કૃષ્ટતા કેન્દ્ર સહિત વિવિધ પ્રકલ્પોનું ઉદ્ઘાટન કર્યું હતું.

તેમણે વિદ્યાર્થીઓને સંબોધન કરતાં જણાવ્યું કે, વિદ્યાર્થીઓ માટે પડકારો એ અટકવાનું કારણ નથી, પરંતુ પોતાની આંતરિક ક્ષમતાઓને ઓળખીને આગળ વધવાની એક ઉત્તમ તક છે.

આ પ્રસંગે મહેસાણા, સુરત, વલ્લભ વિદ્યાનગર અને રાજકોટ ખાતે રિજનલ સ્કીલ એન્ડ ઈનોવેશન હબનું પણ ઉદ્ઘાટન કરાયું હતું.

AMRELI LOKARPAN

ઊર્જા રાજ્યમંત્રી કૌશિક વેકરીયાએ અમરેલીમાં વિવિધ વિકાસકાર્યોનું ખાતમુહૂર્ત કર્યું. જેમાં પ્રતાપપરા ખાતે ૧.૨૭ કરોડના ખર્ચે પ્રાથમિક શાળાનું ખાતમુહૂર્ત, વાંકિયા ખાતે ૩૦ લાખના ખર્ચે રામપરા-મોદી પ્લોટને જોડતા પુલ અને મોટા ગોખરવાળા ખાતે ૧૨ લાખના ખર્ચે પુરસંરક્ષણ દિવાલની મરામતના કામનો સમાવેશ થાય છે. આ ઉપરાંત મોટી કુંકાવાવ ખાતે ૧.૨૫ કરોડના ખર્ચે નવી ચાર આંગણવાડીનું નિર્માણ કરાશે.

JITU VAGHANI AHMEDABAD KESAR KERI FESTIVAL

કૃષિમંત્રી જીતુ વાઘાણીએ વચ્ચુંઅલ માધ્યમથી અમદાવાદ હાટ ખાતે આયોજિત કેસર કેરી મહોત્સવ-૨૦૨૬નો શુભારંભ કરાવ્યો.

આ પ્રસંગે તેમણે જણાવ્યું કે, રાજ્યના ખેડૂતો દર વર્ષે કરોડો રૂપિયાની કેરીની નિકાસ કરતાં થયા છે. કેરીની નિકાસ પૂર્વે સ્થાનિક કક્ષાએ જ ઈ-રેડિયેશન સેન્ટર ઊભું કરાયું છે. તેમણે શહેરીજનોને કેસર કેરી મહોત્સવનો મહત્તમ લાભ લઈ, ઉચ્ચ ગુણવત્તાવાળી કાર્બાઇડ ફ્રી કેસર કેરીની મીઠાશને માણવા અનુરોધ કર્યો હતો. આ મહોત્સવમાં ખેડૂતો ૧૦૦ જેટલા સ્ટોલ મારફતે કેરી અને ૬૦ ટેગ ખારેકનું સીધું વેચાણ કરશે.

MID BREAK- NEWS- REGIONAL

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

ગોળગ મ્યુઝિક

.....

RAJAY BAAL AAYOG

ગુજરાત રાજ્ય બાળ અધિકાર સંરક્ષણ આયોગ દ્વારા બોટાદના સાળંગપુર ખાતે ઓનલાઇન વર્ક શોપ યોજાયો હતો. જેમાં રાજ્યમાં બાળ આયોગ દ્વારા થયેલ કાર્ય, બાળકોને લગતા કાયદા, તેના અમલ માટેની ટીમ અંગે ચર્ચા કરવામાં આવી.

રાજ્ય બાળ આયોગના ચેરપર્સન ધર્મિષ્ઠા ગજજરે આ અંગે વધુ માહિતી આપી હતી.

BYTE: DHARMISHTHABEN, CHAIRPERSON OF THE CHILD COMMISSION, GUJARAT

KUTCH-DRUGS

દેશમાં પ્રથમવાર કચ્છના મુંદરાથી ૧૮૨ કરોડના 'જિહાદી ડ્રગ્સ' -કેપ્ટાગોન ડ્રગ્સનો જંગી જથ્થો ઝડપાયો. 'ઓપરેશન રેજ પીલ' હેઠળ નાર્કોટિક્સ કંટ્રોલ બ્યૂરોએ મુંદરામાં કામગીરી હાથ ધરી હતી. ત્રણ દિવસ સુધી ચાલેલી સઘન તપાસના અંતે ઘેટાં ઉંનના નામે સિરિયાથી ઈમ્પોર્ટ થયેલાં કન્ટેનરમાંથી કેપ્ટાગોનનો મોટો જથ્થો ઝડપી પાડવામાં આવ્યો હતો.

આ તપાસ દરમિયાન એક સિરિયન નાગરિકની ધરપકડ કરવામાં આવી છે. કેન્દ્રીય ગૃહમંત્રી અમિત શાહે એક્સ હૅન્ડલ પર તપાસ એજન્સીની કામગીરીને બિરદાવી અભિનંદન પાઠવ્યા છે.

NAKALI GHEE – PALANPUR

ખોરાક અને ઔષધ નિયમન તંત્રએ બનાસકાંઠાના પાલનપુર અને દિયોદરમાં વિવિધ સ્થળોએ દરોડા પાડી 1400 કિલોગ્રામથી વધુનો શંકાસ્પદ ધીનો જથ્થો જપ્ત કર્યો. જેની કિંમત 8 લાખ 28 હજારથી વધુ હોવાનું સામે આવ્યું છે. તંત્ર દ્વારા હાલ નકલી અને ભેળસેળયુક્ત ખાદ્ય પદાર્થો બનાવતા લોકો સામે વિશેષ અભિયાન હાથ ધરવામાં આવ્યું છે.

આ અંગે આરોગ્ય મંત્રી પ્રફુલ પાનશેરીયાએ જણાવ્યું કે, નકલી ખાદ્ય પદાર્થો બનાવતા અને લોકોના આરોગ્ય સાથે ચેડાં કરતા તત્વો સામે કડક કાર્યવાહી કરવામાં આવશે અને કોઈપણ પ્રકારની બેદરકારી ચલાવી લેવાશે નહીં.

VAAV THARAD TEACHERS TRAINING

વાવ-થરાદ જિલ્લાના ધરણીધર તાલુકામાં આગામી વસ્તી ગણતરીની પૂર્વ તૈયારીના ભાગરૂપે શિક્ષકો માટે ત્રણ દિવસીય તાલીમ કાર્યક્રમ યોજાયો હતો. જેમાં 150થી વધુ શિક્ષકો જોડાયા હતા.

માસ્ટર ટ્રેનર જામાજી રાઠોડે માહિતી એકત્ર કરવાની પદ્ધતિ વિશે માર્ગદર્શન આપ્યું હતું.

BYTE: MASTER TRAINER JAMAJI RATHOD

METRO TIME EXTENDED

રાજ્ય મંત્રીમંડળની બેઠકમાં લેવાયેલ નિર્ણય મુજબ મેટ્રો સેવાઓ રાત્રે ૧૧ વાગ્યા સુધી કાર્યરત રહેશે. પ્રધાનમંત્રી નરેન્દ્ર મોદીની ઈંધણ બચાવોની અપીલને લઈને જાહેર પરિવહનને વધુ વેગ મળે તે માટે આ નિર્ણય લેવાયો છે. આવતીકાલથી લંબાવેલા સમય મુજબ મેટ્રો ટ્રેન દોડશે.

પૂર્વ-પશ્ચિમ કોરિડોર અંતર્ગત વસ્રાલગામ અને થલતેજ ગામથી રાતે ૧૦ વાગે ઉપડતી છેલ્લી ટ્રેન રાત્રિના ૧૧ કલાકે ઉપડશે. તેવી જ રીતે ઉત્તર-દક્ષિણ કોરિડોર હેઠળ APMCથી ૧૦ વાગીને ૧૦ મિનિટે ઉપડતી છેલ્લી ટ્રેન હવે ૧૧ વાગીને ૧૦ મિનિટે ઉપડશે.

તો કોટેશ્વરથી મહાત્મા મંદિર અને મહાત્મા મંદિરથી કોટેશ્વર જતી છેલ્લી ટ્રેનનો સમય પણ લંબાવવામાં આવ્યો છે. વિગતવાર સમયપત્રક ગુજરાત મેટ્રો રેલની વેબસાઇટ પરથી મેળવી શકાશે.

ASIAN WEIGHTLIFTING CHAMPIONSHIP

ગાંધીનગરમાં રમાઈ રહેલી એશિયન સિનિયર વેઇટલિફ્ટિંગ ચેમ્પિયનશિપના છઠ્ઠા દિવસે મહિલાઓના 77 કિલોગ્રામ વજનવર્ગમાં ભારતની સંજનાએ ત્રણ કાંસ્ય ચંદ્રક જીતી લીધા છે. સંજનાએ સ્નેયમાં 96 કિગ્રા, ક્લીન એન્ડ જર્કમાં 124 કિગ્રા અને કુલ 220 કિગ્રા વજન ઉઠાવીને ત્રીજું સ્થાન મેળવ્યું હતું.

આ શ્રેણીમાં માંચીનની ગુણફાંગ લિયાઓએ ત્રણેય સુવર્ણ અને ઉત્તર કોરિયાની ક્યોંગ યોંગ કીમે રજત ચંદ્રક જીત્યા હતા. બીજી તરફ, પુરુષોની 94 કિગ્રા શ્રેણીમાં ચીનના યી તુએ કુલ 386 કિગ્રા વજન સાથે અને મહિલાઓની 86 કિગ્રા શ્રેણીમાં ચીનની જ કુઇટિંગ પેંગે 270 કિગ્રા વજન શ્રેણીમાં ત્રણેય સુવર્ણ ચંદ્રક જીત્યા હતા.

WEATHER

રાજ્યમાં આગામી ત્રણ દિવસ ગરમી યથાવત્ રહેવાની સંભાવના છે. હવામાન વિભાગના જણાવ્યા અનુસાર આગામી 19 તારીખ બાદ ગરમીમાંથી રાહત મળી શકે છે. દરમિયાન રાજ્યમાં હાલ હીટવેવની શક્યતા નહિવત છે.

ઉલ્લેખનીય છે કે, ગત 24 કલાકમાં સૌથી વધુ 42 ડિગ્રી સેલ્સિયસ તાપમાન અમદાવાદ, વલ્લભ વિધાનગર અને રાજકોટમાં નોંધાયું છે.